



پیش لفظ

مفسر القرآن کے مفسر جناب مولانا عبدالرحمن کیلانی کو شروع سے ہی قرآن مجید سے گہری محبت اور شغف تھا۔ بچپن میں جب مرحوم ابھی چھٹی جماعت کے طالب علم تھے ان کے استاد نے ایک آیت پڑھی جس میں لفظ ”آلا“ آتا تھا۔ استاد صاحب نے اس کا ترجمہ ”آلا“ سمجھ کر ”مگر“ کیا۔ مفسر مرحوم سے نہ رہا جاسکا اٹھ کھڑے ہوئے اور کہنے لگے کہ ”اگر بے ادبی نہ ہو تو کچھ عرض کروں“..... استاد کی اجازت پا کر انہوں نے کہا کہ یہ ”آلا“ نہیں بلکہ ”آلا“ ہے جس کا ترجمہ ”خبردار“ ہے۔ استاد صاحب ”آلا“ اور ”آلا“ کا فرق نہیں جانتے تھے انہوں نے جب فرق بتایا تو وہ ناراض نہیں ہوئے بلکہ خوش ہو کر انہیں شاباش دی۔ میں نے یہ واقعہ یہ بتانے کے لیے لکھا ہے کہ جب مفسر مرحوم چھٹی جماعت میں تھے تو قرآن مجید کا ترجمہ پڑھ چکے تھے۔ عام طور پر مشکل عربی اشعار ان کی زبان پر ہوتے تھے۔ انہوں نے باقاعدہ اپنی ایک کاپی بنائی ہوئی تھی جس پر مشکل عربی الفاظ کے معانی اور مادے وغیرہ تحریر کیا کرتے تھے۔ اپنے اس شوق کا فاضل مصنف نے خود ان الفاظ میں ذکر کیا:

”مجھے خوب یاد ہے کہ بچپن میں جب میں چوتھی کلاس میں پڑھتا تھا تو میرے والد مرحوم مجھے رات کو ترجمہ قرآن کریم اور عربی گرامر کے قواعد پڑھایا کرتے تھے۔ اس طرح بچپن میں ایک بار ترجمہ قرآن ختم کیا۔ بڑا ہوا تو قرآن کریم کے مطالعہ کا ذوق پیدا ہوا تو معلوم ہوا کہ قرآن کریم کے بہت سے الفاظ کا اردو زبان میں صرف ایک ہی لفظ سے ترجمہ کر لیا جاتا ہے مثلاً خوف، خشية، حذر، وجل، وجس، تقویٰ اور رهب وغیرہ سب الفاظ کا ترجمہ ”ڈرنا“ ہی لکھا جاتا تھا۔ علمت میں جب تو شروع سے ہی تھا۔ میں یہ معلوم کرنا چاہتا تھا کہ قرآن کریم کے ایسے مترادف الفاظ کا ذیلی فرق کیا ہے لیکن بسا اوقات مایوسی ہی ہوتی۔ پھر میں نے علماء کی طرف رجوع کیا تو مجھے حیرانی ہوئی کہ اس سلسلہ میں اکثر علماء کا ذہن بالکل خالی ہے۔ انہوں نے کبھی یہ فرق معلوم کرنے کی کوشش ہی نہیں کی۔“

اس کے بعد فاضل مصنف نے اس سلسلہ میں اکثر ڈکشنریوں کا بغور مطالعہ کیا۔ اسی جستجو اور شوق کے نتیجے میں انہوں نے بعد میں اپنی نادر، علمی تصنیف ”مترادفات القرآن“ لکھی۔ اور یہ کتاب غالباً پورے عالم اسلام میں اس موضوع پر واحد کتاب ہے جس کے ذریعے قرآن مجید کے مترادف الفاظ کا ذیلی فرق معلوم کیا جاسکے۔ قرآن فہمی سے ان کی دلچسپی کا ایک ثبوت ان کا مختصر کتابچہ ”قرآن نا فہمی کے اسباب اور ان کا حل“ بھی ہے۔

قرآن مجید سے حد درجہ محبت اس بات سے بھی واضح ہوتی ہے کہ جب کمائی شروع کی تو کتابت ان کا ذریعہ معاش تھا۔ سچ اور لطیف دونوں خطوط میں نام پیدا کیا۔ علاوہ ازیں خطرہ قحط کوئی اور دیگر عربی خطوط میں دسترس حاصل کی۔ اپنی زندگی میں پچاس کے قریب قرآن مجید کتابت کرنے کی سعادت حاصل ہوئی۔ خادم الحرمین الشریفین فہد بن عبدالعزیز کے قرآن کمپلیکس نے مصحف المدینة النبویة کے لیے قرآنی متن کے سلسلہ میں فاضل مصنف کے کتابت شدہ خط کو ہی منتخب کیا۔

انہیں اپنے علمی ذوق کی سیرابی کے لیے قرآن مجید کی ایک مفصل سلفی تفسیر کی ضرورت تھی۔ مگر اس میدان میں بھی انہیں اشرف الموحثی، تفسیر وحیدی یا اس طرح کی کچھ دوسری مختصر تفاسیر ہی ملتی تھیں۔ تفہیم القرآن کا بھی مطالعہ کرتے تھے۔ مگر اس کے باوجود ایک تفسیر کی اشد ضرورت محسوس کرتے تھے۔ اس سلسلہ میں انہوں نے خود ہی کام کرنے کے بارے سوچا۔ ذہن اللہ تعالیٰ نے بہت اچھا دیا ہوا تھا۔ جب ارادہ کر لیا تو راستے کھلتے چلے گئے۔

انہی دنوں میں ایک عالمی ادارے نے انہیں قرآن مجید کی ایک مفصل تفسیر لکھنے کے لیے پیش کش کی۔ معاوضہ کی بات

بِسْمِ اللّٰهِ الرَّحْمٰنِ الرَّحِیْمِ

جملہ حقوق بحق ناشر محفوظ ہیں

تیسیر القرآن

اس تفسیر کی 4 جلدیں ہیں۔

☆ جلد اول سورۃ الفاتحہ تا سورۃ الانعام ☆ جلد سوم سورۃ مریم تا سورۃ ص
☆ جلد دوم سورۃ الاعراف تا سورۃ الکہف ☆ جلد چہارم سورۃ الزمر تا سورۃ الناس

ترجمہ و تفسیر مولانا عبدالرحمن کیلانی

خطاطی قرآن مجید مولانا عبدالرحمن کیلانی

تعداد 2200

طبع شوال 1432ھ

کمپوزنگ اشرف نیسیل احسن مدنی

اہتمام پروفیسر سید عبدالرحمن کیلانی

ناشر ڈاکٹر حافظ شفیق الرحمن کیلانی۔ انجینئر فضلتین الرحمن کیلانی

مطبع انٹرنیشنل دارالسلام پرنٹنگ پریس لاہور فون: 37232400

بدیہ 550 روپے

ناشر: مکتبۃ السلام

سٹریٹ نمبر: 20، وکن پورہ لاہور فون: 042-35962487, 0321-8869902

دارالسلام

کتاب و سنت کی اشاعت کا عالمی ادارہ
ریاض • جدہ • شارجہ • لاہور
لندن • ہیوسٹن • نیویارک



ہیڈ آفس و مرکزی شو روم 36 - لوزنال، کیکر ٹریٹ شاپ، لاہور

فون: 37324034, 37240024, 37354072 فیکس

E-mail: info@darussalampk.com Website: www.darussalampk.com

شو روم اردو بازار اتر سنٹر، غزنی سٹریٹ، اردو بازار لاہور فون: 37120054 فیکس: 37320703

مفسر مرحوم..... مولانا عبدالرحمن کیلانی رحمہ اللہ

مولانا عبدالرحمن کیلانی مرحوم بہت ہی سادہ اور دویش صفت انسان تھے میں نے گھر اور باہر جب بھی انہیں دیکھا سفید لباس میں ہی دیکھا سفید لباس، تہبند اور قمیص پر مشتمل ہو یا شلوار قمیص، سر پر ہمیشہ سفید رومال رکھتے اور بازار جاتے وقت سیاہ رنگ کی جناح کیپ استعمال کرتے۔ لکھنے کے لیے ہمیشہ کوئی بھی معمولی سا قلم اور سواری کیلئے سائیکل ہی استعمال کی۔ مالی طور پر خوب مستحکم تھے مگر اس کے باوجود کبھی تسلیح یا بڑائی کا اظہار نہیں کیا۔

والد مرحوم چار بھائی تھے۔ ان چار بھائیوں میں چار چار سال کا فرق تھا اور یہ عجیب اتفاق ہے کہ پہلے تینوں بھائی اسی ترتیب سے چار چار سال وقفے سے اپنے خالق حقیقی سے جا ملے۔ بچپن میں تعلیم حاصل کرنے کے ساتھ ساتھ ٹیوشن پڑھا کر اور کبھی دکان کے ذریعہ اپنے والد صاحب کا ہاتھ بنایا۔ ان حالات میں ہمیشہ ہر امتحان میں اعلیٰ کامیابی اور وظیفہ حاصل کیا۔ بی اے۔ کا امتحان گھریلو مجبور یوں کی وجہ سے نہ دے سکے۔ محترم ابا جان نے فوج میں ملازمت کی اور فوج سے صرف اس بنا پر استعفیٰ دے دیا کہ یہ ملازمت داڑھی رکھنے سے مانع تھی جب کہ انہیں داڑھی منڈوانا منظور نہ تھا۔ حالانکہ حکم نے انہیں پر ویش اور تنخواہ میں اضافے کا بھی لالچ دیا مگر یہ چیزیں سنت رسول ﷺ کے مقابلہ میں ان کے سامنے بچ تھیں۔

استعفیٰ کے بعد کتابت کو بطور پیشہ اختیار کیا۔ ۱۹۳۷ء سے ۱۹۶۵ء تک اردو کتابت کی اور اس وقت کے سب سے بہتر ادارے، فیروز سنز سے منسلک رہے۔ ۱۹۶۵ء میں قرآن مجید کی کتابت شروع کی اور تاج کمپنی کے لیے کام کرتے رہے۔ غالباً ۵۰ کے قریب قرآن مجید کی کتابت کی سعادت حاصل کی۔ قابل ذکر بات یہ ہے کہ ۱۹۷۲ء میں حج کرنے گئے تو کسی سورتوں کی کتابت باب بلال (مسجد حرام) میں بیٹھ کر کی اور مدنی سورتوں کی کتابت مسجد نبوی میں اصحاب صفہ کے چہو ترہ پر بیٹھ کر کی۔ الحمد للہ اس تفسیر میں قرآن مجید کی اسی بابرکت کتابت کو ہی بطور متن قرآن شائع کیا جا رہا ہے۔

اس سعادت بزور بازو نیست!

کتابت کے سلسلہ میں خاندان کے بہت سے لوگوں کو ممنون کیا۔ انہیں کتابت سکھا کر باعزت روزگار پر لگایا۔ اس تعاون کے علاوہ برادری کے اکثر لوگوں کی حتی المقدور مالی اعانت کرتے رہے۔ اس کا اندازہ ہمیں ان کی زندگی میں بھی تھا۔ مگر اصل صورت حال ان کی وفات کے بعد معلوم ہوئی۔ ہر ضرورت مند کو اس کی ضرورت کے مطابق قرض حسد دے دیتے اور بسا اوقات وہ واپس کرنے کی پوزیشن میں نہ ہوتا تو معاف کر دیتے۔

۱۹۸۰ء کے بعد جب انہیں فکر معاش سے قدرے آزادی نصیب ہوئی تو تصنیف و تالیف کی طرف متوجہ ہوئے۔ اس میدان میں بھی ماشاء اللہ علماء و مصنفین حضرات کی صف میں نمایاں خدمات انجام دیں۔ مرحوم نے معاشرت، معیشت، سیاست، عقائد اور جدید دینی مسائل پر تحقیق و تنقید کی اور علمی حلقوں میں داد تحسین پائی۔ ابا جان مرحوم کی تصانیف میں سے مترادفات القرآن، آئینہ پرویزیت، شریعت و طریقت، خلافت و جمہوریت، تجارت اور لین دین کے مسائل، عقل پرستی اور انکار معجزات، روح، عذاب قبر اور سماع موتی، احکام ستر و حجاب، اسلام میں دولت کے مصارف اور الشمس والقمر بحسبان ہیں۔

ان کی وفات کے بعد جب ان کے مسودات وغیرہ دیکھے گئے تو کوئی ایک غیر مطبوعہ کتب بھی ملیں جو وہ مکمل کر چکے تھے۔ ان میں سے نبی اکرم ﷺ بحیثیت سپہ سالار طبع ہو چکی ہے۔ ”محمد ﷺ صبر و ثبات کے پیکر اعظم اور ایک مجلس کی تین طلاقیں اور ان کا شرعی حل، بھی زیور طبع سے آراستہ ہو چکی ہیں۔ اس کے علاوہ دیگر موضوعات پر بھی ان کے مفصل علمی مقالہ جات موجود ہیں۔

آخری عمر میں وہ قرآن مجید کی ایک تفسیر لکھ رہے تھے۔ ان کی خواہش تھی کہ اس کو خود طبع کروائیں مگر عمر نے وفانہ کی ان کی وفات کے بعد الحمد للہ اس تفسیر کو چھپوانے کا اعزاز ہمیں حاصل ہوا ہے ”تیسیر القرآن“ نے چند ہی سالوں میں دوسری حدیثوں کی تفسیر میں اپنی امتیازی حیثیت کو تسلیم کروا لیا ہے۔ اس تفسیر کی خصوصیت یہ ہے کہ متن قرآن کی کتابت، ترجمہ اور حاشیہ سب کچھ ابا جان مرحوم کی ذاتی کاوش ہے۔ اس تفسیر میں انہوں نے آیت کے ساتھ مطابقت رکھنے والی احادیث کا باحوالہ ذکر کیا ہے اور صحاح ستہ سے ہی احادیث لی ہیں۔ موجودہ اردو تفاسیر کے انداز میں لکھی جانے والی اس تفسیر کی اضافی خوبی یہ ہے کہ حاشیہ میں ذیلی سرخیوں کا بھی اہتمام کیا گیا ہے۔ یہ تفسیر ۳ جلدوں میں ہے۔

مولانا نے اپنی کتب کی اشاعت کے لئے مکتبہ السلام کے نام سے ایک اشاعتی ادارہ بھی قائم کیا، تصنیف و تالیف سے لے کر اپنی کتب کی اشاعت اور تقسیم تک کی ذمہ داری آپ خود انجام دیا کرتے۔ آپ کی وفات کے بعد بھی الحمد للہ یہ مکتبہ راقم الحروف کی نگرانی میں اس نیک فرض کو بخوبی نبھا رہا ہے۔ گزشتہ سالوں میں مفسر مرحوم کی کتب کے متعدد ایڈیشن اور بعض غیر مطبوعہ تالیفات بھی اس مکتبہ کے تحت شائع کی گئیں۔ یہ ادارہ بھی آپ کی الباقیات الصالحات میں شامل ہے۔

۱۹۶۰ء میں ہماری والدہ محترمہ (اللہ انہیں غریق رحمت کرے) نے گھر میں ہی بیچوں کی دینی تعلیم کا آغاز کیا۔ آہستہ آہستہ اس کام میں اللہ نے اتنی برکت دی کہ آج وہی کو نپل ایک تناور درخت بن چکی ہے۔

مدرسہ تدریس القرآن والحدیث للبنات لاہور میں اپنی نوعیت کا واحد تعلیمی و تربیتی ادارہ ہے جو طالبات کے مدارس میں ایک معتبر مقام رکھتا ہے۔ اس مدرسہ میں اس وقت تقریباً ۲۰۰ کے قریب لڑکیاں رہائش پذیر ہیں۔ جن کا قیام و طعام مدرسہ کے اندر ہے اور اس کے علاوہ تقریباً ۲۰۰ لڑکیاں ایسی ہیں جو صبح آتی اور پڑھ کر واپس چلی جاتی ہیں۔ قابل ذکر بات یہ ہے کہ اس مدرسہ کی فارغ التحصیل کئی لڑکیوں نے اپنے اپنے علاقوں میں دینی تعلیم کے مدارس قائم کر رکھے ہیں اور بیشتر طالبات دینی مشن کو اپنائے ہوئے ہیں۔ اس مدرسہ میں ماہ رمضان میں عربی گرامر کے مختصر کورس اور دورہ تفسیر بھی کروایا جاتا ہے۔ اس کے علاوہ مدرسہ کا سالانہ اجتماع ہر سال منعقد کروایا جاتا ہے۔ طالبات کی زیادہ تعداد کے پیش نظر چار کنال کے وسیع و مہینہ ہاٹ پر مدرسے کا توسیعی منصوبہ شروع کیا گیا ہے۔ مدرسہ کا پلاٹ محترم ڈاکٹر حبیب الرحمن کیلانی صاحب نے وقف کیا ہے عمارت الحمد للہ تکمیل کے مراحل میں ہے۔


اس مدرسہ کے جملہ خارجی امور ابا جان اپنے ہاتھوں انجام دیتے تھے۔ جبکہ داخلی امور میں والدہ محترمہ کے ساتھ ان کی دیکھاؤں کے ساتھ تعاون کرتی رہیں۔ ان دنوں یہ ذمہ داری ان کی سب سے چھوٹی بیٹی (ہماری بہن) اور والد مرحوم کی دوسری زوجہ محترمہ بحسن و خوبی انجام دے رہی ہیں۔ مرحوم کے بڑے بیٹے ڈاکٹر حبیب الرحمن کیلانی مدرسہ کے خارجی امور کے ذمہ دار ہیں۔

مرحوم نے اس سلسلہ میں کبھی لوگوں سے باہر چندہ کا مطالبہ نہیں کیا۔ اگر کوئی خود دے دیتا تو لے لیتے، بسا اوقات اپنی طرف سے بڑی بڑی رقوم اس مد میں خرچ کر دیتے۔ الحمد للہ آج تک مدرسہ کا تعلیمی معیار یہ ہے کہ لڑکیاں ہر سال وفاق

بِسْمِ اللّٰهِ الرَّحْمٰنِ الرَّحِیْمِ
فہرست مضامین تیسیر القرآن جلد اول
سورۃ الفاتحہ تا سورۃ الانعام

صفحہ نمبر	مضامین	صفحہ نمبر	مضامین
			سورۃ الفاتحہ
44	ریب کا لغوی مفہوم	30	تلاوت سے پہلے تعوذ کا حکم
44	کیا قرآن صرف متقین کے لئے ہدایت ہے یا سب کے لئے؟	30	فضائل سورۃ فاتحہ
44	متقین کے اوصاف	30	سورۃ فاتحہ کے مختلف نام
45	آخرت کا مفہوم اور عقیدہ آخرت کی اہمیت	31	سورۃ فاتحہ سے دم بھار
46	ارکان اسلام کی اہمیت اور ترتیب	32	قرآن فاتحہ خلف الامام
46	مہر کیسے کافروں کو لگتی ہے؟	33	کیا بسم اللہ الرحمن الرحیم سورۃ فاتحہ کا جز ہے؟
47	مہر کیوں اور کب لگتی ہے؟	33	بحرہ نمازوں میں بسم اللہ الرحمن الرحیم بلند آواز سے کہنا؟
47	مہر لگانے کی نسبت اللہ تعالیٰ کی طرف کیوں؟		رحمن اور رحیم میں لغوی فرق
49	اوصاف کا سدہ کی نسبت اللہ تعالیٰ کی طرف کیوں؟	35	حمد اور شکر میں لغوی فرق
49	منافقوں کی مثال (۱)	35	عالمین سے مراد اور اللہ کی تعریف کی وجہ
50	منافقوں کی مثال (۲)	36	دین کے مختلف معانی
51	دلائل توحید	36	عبادت کا مفہوم
51	قرآن کا پہنچنا اور اس کی ہجرانہ حیثیت	37	استعانت کا مفہوم
52	رسول اللہ ﷺ کی نبوت پر دلیل	38	بحرہ اور قدر یہ دونوں فرقوں کا رد
52	قرآن کے امتیازی پہلو	38	سیدھی راہ کون سی ہے؟
53	اشتراکیت کی ناکامی کی وجہ	38	دعا کے متعلق سرسید احمد خان کا نظریہ
53	قرآن کا اصل موضوع	40	گمراہ اور مضبوط کون ہیں؟
53	قرآن میں بے کار بحثوں سے اجتناب	40	آئین بالجبر کا ثبوت
54	جہنم کا بندھن کون سی اشیاء ہوں گی؟		سورۃ البقرۃ
54	تقویٰ کا لغوی مفہوم	41	فضائل سورۃ البقرہ
55	مثال کے درست ہونے کی شرط	41	زمانہ نزول اور شان نزول
56	گمراہی کی نسبت اللہ تعالیٰ کی طرف کیسے؟	41	سورۃ بقرہ کے نزول کا پس منظر
56	صلہ رحمی کی تاکید اور اقرباء سے حسن سلوک	41	حروف مقطعات کی بحث
57	زندگی اور موت کے چار مراحل		

صفحہ نمبر	مضامین	صفحہ نمبر	مضامین
68	موضوع حدیث کی صحیح ترکیب	57	مذہب کی اصل اہمیت ہے
69	کیا نیکی اور بدی کے نتائج لازمی ہیں؟	58	مذہب کی مستقل حیثیت
69	کفارہ مسیح کا عقیدہ	58	مذہب کی اصل اہمیت؟
69	جنت میں دوبارہ داخلہ	59	مذہب اور فرشتوں کا اعتراض کیا تھا؟
69	بنی اسرائیل سے خطاب کا آغاز	59	مذہب کی اصل اہمیت کا فرق
70	بنی اسرائیل کا کتاب اللہ سے سلوک	59	مذہب کے لئے ضروری شرط
70	اہل کتاب کے ایمان لانے پر دوہرا اجر	60	مذہب کی اصل اہمیت
71	نماز باجماعت کی فضیلت اور فوائد	60	مذہب کی رعایت کی وجہ
71	نماز کے فضائل اور اہمیت	61	مذہب اور نظریہ ارتقاء
72	پریشانیوں اور مصائب کا علاج	61	مذہب کی اصل اہمیت پر ایک اعتراض اور اس کا جواب
72	صبر کی تعریف	61	مذہب کی اصل اہمیت؟
73	سفارش پر نکتہ کرنا زری بے وقوفی ہے	61	مذہب کا لغوی مفہوم
73	فرعون کی بنی اسرائیل کو تعذیب کی وجہ	62	مذہب کی حقیقت
74	بنی اسرائیل کی گنہگار پرستی	62	مذہب کی مختلف اقسام اور ان کی ذمہ داریاں
74	گنہگار پرستوں کا قتل عام	63	مذہب کے لحاظ سے فرشتوں کی اقسام
75	منتخب ستر آدمیوں کی موت اور دوبارہ زندگی	63	مذہب کی اقسام اور صفات
75	بنی اسرائیل کا جہاد سے انکار	64	مذہب کے وجود کے منکرین اور ان کی تاویلات
75	جہاد سے انکار کی سزا	64	مذہب کی نظریاتی افکار سے مرعوبیت
75	ابرمین و سلوی اور بارہ چشمے	64	مذہب کے مراد خارجی تو اے فطرت
76	بنی اسرائیل کا فتح کے وقت تکبر	65	مذہب کی اصل اہمیت کی وضاحت
76	طاغوت کا عذاب	65	مذہب کے مراد اعلیٰ تو تیں
76	بارہ چشموں کا پھوٹنا	65	مذہب کے مراد طبیی تغیرات
77	فساد فی الارض کیا ہے؟	66	مذہب کے مراد نفسیاتی محرکات
78	بنی اسرائیل کا امن و سلوی پر قناعت نہ کرنا	66	مذہب اور عذاب کے فرشتے
78	ذلت اور مسکنت کا مفہوم		مذہب کی اصل اہمیت، چار چار، پردوں والے فرشتے اور ان
79	اہل کتاب کے مزعومہ عقائد	66	مذہب اور عذاب
79	بیٹاق بنی اسرائیل کی کیفیت	67	مذہب کی اصل اہمیت کی کیفیت
80	اصحاب سبت کا انجام	68	مذہب کی اصل اہمیت کی کیفیت



آیات ۷ آیاتہا ﴿سُورَةُ الْفَاتِحَةِ مَكِّيَّةٌ﴾ رُكُوعُهَا ۱
بِسْمِ اللّٰهِ الرَّحْمٰنِ الرَّحِیْمِ
آیات ۷ سورہ فاتحہ کی ہے (۵) رُكُوع ۱
(شروع) اللہ کے نام [۱] سے جو بڑا مہربان نہایت رحم والا ہے۔ [۲]

[۱] تلاوت سے پہلے تعوذ کا حکم۔ قرآن کریم کی تلاوت شروع کرنے سے پہلے ﴿اعُوذُ بِاللّٰهِ مِنَ الشَّيْطٰنِ الرَّجِیْمِ﴾ ضرور پڑھ لینا چاہئے۔ کیونکہ اللہ نے فرمایا ہے ﴿فَاِذَا قَرَأْتَ الْقُرْآنَ فَاسْتَعِذْ بِاللّٰهِ مِنَ الشَّيْطٰنِ الرَّجِیْمِ﴾ (۹۸:۱۶) جب آپ ﷺ قرآن پڑھنے لگیں تو شیطان مردود سے اللہ کی پناہ طلب کیجئے۔

اور یہ تو ظاہر ہے کہ پناہ کسی نقصان پہنچانے والی چیز یا دشمن سے درکار ہوتی ہے اور ایسی ہستی سے پناہ طلب کی جاتی ہے جو اس نقصان پہنچانے والے دشمن سے زیادہ طاقتور ہو۔ شیطان چونکہ غیر محسوس طور پر انسان کی فکر پر اثر انداز ہوتا ہے۔ لہذا یہ دعا دراصل قرآن کی تلاوت کے دوران کج فکری سے بچنے اور قرآن سے ہدایت حاصل کرنے کی دعا ہے۔ نیز یہ وہ دعا ہے جو اللہ تعالیٰ نے خود اپنے بندوں کو سکھائی اور اسے پڑھنے کا حکم دیا۔

(۱) فضائل سورہ فاتحہ: سیدنا عبد اللہ بن عباس رضی اللہ عنہما فرماتے ہیں کہ ایک دن جبریل رسول اللہ ﷺ کے پاس بیٹھے ہوئے تھے کہ انہوں نے اپنے اُپر ایک زوردار آواز سنی انہوں نے اپنا سر اٹھایا۔ پھر فرمایا: ”یہ آسمان کا ایک دروازہ ہے جو آج سے پہلے کبھی نہیں کھلا“ پھر فرمایا: ”یہ ایک فرشتہ ہے جو آج سے پہلے زمین پر کبھی نازل نہیں ہوا۔ پھر اس فرشتے نے آپ ﷺ کو سلام کیا اور دونوں کی خوشخبری دی اور کہا: ”یہ دونوں آپ ہی کو دیئے جارہے ہیں۔ آپ ﷺ سے پہلے کسی نبی کو نہیں دیئے گئے۔ ایک سورہ فاتحہ اور دوسرا سورۃ البقرہ کی آخری دو آیات۔ آپ ﷺ جب کبھی ان دونوں میں سے کوئی کلمہ تلاوت کریں گے تو آپ ﷺ کو طلب کردہ چیز ضرور عطا کی جائے گی“ (صحیح مسلم۔ کتاب فضائل القرآن۔ باب فضل الفاتحہ)

(۲) سورہ فاتحہ کے مختلف نام: سیدنا ابو سعید بن معلی رضی اللہ عنہ فرماتے ہیں کہ آپ ﷺ نے مجھے فرمایا: ”میں تجھے قرآن کی ایک ایسی سورت بتاؤں گا جو قرآن کی سب سورتوں سے بڑھ کر ہے اور وہ ہے ﴿الْحَمْدُ لِلّٰهِ رَبِّ الْعَالَمِیْنَ﴾ وہی ﴿سَبْعًا مِنَ الْمَثَانِی﴾ اور قرآن عظیم ہے جو مجھے دیا گیا“ (بخاری: کتاب التفسیر، سورۃ انفال: ۲۴ یٰۤاٰیہَا الَّذِیْنَ اٰمَنُوْا اسْتَجِیْبُوْا نِیْرَ تَفْسِیْرِ سُوْرَةِ الْفَاتِحَةِ)

(۳) سیدنا ابو ہریرہ رضی اللہ عنہ فرماتے ہیں کہ آپ ﷺ نے فرمایا: سورۃ الحمد ہی اُم القرآن، اُم الکتاب اور دہرائی ہوئی سات آیاتیں ہیں۔ (ترمذی: ابواب التفسیر، تفسیر سورہ محمد)

اس سورہ کا سب سے زیادہ مشہور نام الفاتحہ ہے جس کے معنی ہیں کھولنے والی یعنی دیباچہ، مقدمہ یا پیش لفظ۔ اس کے متعلق علماء کی دو آراء ہیں: ایک یہ کہ یہ سورۃ ایک دعا ہے جو بندوں کو سکھائی گئی ہے کہ وہ اس انداز سے اللہ سے ہدایت طلب کیا کریں اور باقی سارا قرآن اس دعا کا جواب ہے۔ ان حضرات کی توجیہ یہ ہے کہ اس سورہ کا ایک نام سورۃ الدعاء بھی ہے۔ دوسری رائے یہ ہے کہ یہ سورہ سارے مضامین قرآن کا اجمالی خلاصہ ہے۔ پھر اس سورہ کا خلاصہ ﴿اِنَّكَ نَعْبُدُکَ وَاِنَّکَ نَسْتَعِیْنُکَ﴾ ہے۔ ہمارے نزدیک دوسری رائے ہی راجح ہے اور اس کی مندرجہ ذیل دو وجوہ ہیں:

خود رسول اللہ ﷺ نے اس سورہ کو قرآن عظیم، اُم الکتاب اور اُم القرآن فرمایا ہے جس کا مفہوم یہی ہے کہ یہ سورہ سارے قرآن کا خلاصہ ہے۔

اس سورہ کی آیات پر سرسری نظر ڈالنے سے ہی از خود یہ معلوم ہو جاتا ہے کہ اس میں پورے قرآن کا خلاصہ یا اجمالی ذکر کیا گیا ہے تفصیل اس اجمال کی یہ ہے کہ علمائے تفسیر نے قرآن کے مضامین کو پانچ اقسام میں تقسیم کیا ہے جو یہ ہیں:

(۱) تَذْکِیْرٌ بِاللّٰہِ: یعنی اللہ تعالیٰ کی ان نعمتوں کا بیان جو انسانی زندگی اور اس کی بقاء کے لیے ضروری تھیں اور اس میں زمین، آسمان، چاند، سورج اور ہواؤں اور بادلوں وغیرہ کا ذکر سب کچھ آجاتا ہے۔

(۲) تَذْکِیْرٌ بِاٰیامِ اللّٰہِ: یعنی مخلوق کے ساتھ واقعات اور حوادث کا بیان اس میں قصص الانبیاء اور نافرمانی کی بنا پر ہلاک شدہ قوموں کا ذکر شامل ہے۔

(۳) تَذْکِیْرٌ بِالْمَوْتِ وَبِاٰخِرَتِہِ: یعنی موت کے بعد آخرت کے احوال۔ اس میں اللہ کے ہاں باز پرس اور جنت و دوزخ کے سب احوال شامل ہیں۔

(۴) علم الاحکام یعنی احکام شریعت: تَذْکِیْرٌ بِاللّٰہِ، تَذْکِیْرٌ بِاٰیامِ اللّٰہِ اور تَذْکِیْرٌ بِالْمَوْتِ، سب کا مقصد حقیقی یہی ہے کہ ان کے ذکر سے انسان کو برضاء و رغبت احکام شریعت کی بجا آوری پر آمادہ کیا جائے۔

(۵) علم الخاصہ: یعنی گمراہ فرقوں کے عقائد باطلہ کا رد۔

اب دیکھئے اس سورہ کی پہلی تین آیات میں یعنی بسم اللہ الرحمن الرحیم سے لے کر دوسری بار الرحمن الرحیم تک اللہ تعالیٰ کی ربوبیت عامہ اور رحمت کی وسعت کا ذکر ہے اور یہ تَذْکِیْرٌ بِاللّٰہِ کے ذیل میں آتی ہیں اور چوتھی آیت ﴿مٰلِکِ یَوْمِ الدِّیْنِ﴾ تَذْکِیْرٌ بِالْمَوْتِ کے ذیل میں۔ پانچویں آیت ﴿اِنَّکَ نَعْبُدُکَ وَاِنَّکَ نَسْتَعِیْنُکَ﴾ علم الاحکام کا نچوڑ ہے۔ اور چھٹی آیت اللہ سے دعا اور تعلق باللہ پر مشتمل ہے اور یہ علم الاحکام ہی کے ذیل میں آتی ہے۔ اور ساتویں آیت میں تَذْکِیْرٌ بِاٰیامِ اللّٰہِ بھی ہے اور علم الخاصہ بھی۔ اس لحاظ سے یہ سورہ فی الواقع قرآن کی اجمالی فہرست ہے اور اس ساری سورہ کا خلاصہ ﴿اِنَّکَ نَعْبُدُکَ وَاِنَّکَ نَسْتَعِیْنُکَ﴾ ہے۔ یعنی انسان صرف ایک اللہ کی عبادت کرے جس میں کسی قسم کے شرک کا شائبہ تک نہ ہو۔

اس سورہ کا نام الشفاء اور الرقیہ بھی ہے اور ان ناموں کی وجہ تسمیہ درج ذیل حدیث ہے:

سیدنا ابو سعید خدری رضی اللہ عنہ کہتے ہیں کہ آپ ﷺ کے کئی اصحاب عرب کے ایک قبیلہ پر پہنچے۔ جنہوں نے ان کی ضیافت نہ کی۔ ان سے ان کے سردار کو بچھونے کاٹ لیا۔ وہ صحابہ رضی اللہ عنہم کے پاس آئے اور کہنے لگے: ”تم میں سے کسی کے پاس بچھو کے کاٹنے کی کوئی دوا یا منتر ہے؟“ انہوں نے کہا: ”ہاں ہے۔ مگر چونکہ تم نے ہماری ضیافت نہیں کی اس لیے ہم اس کا معاوضہ لیں گے“ انہوں نے چند

بکریاں (ایک دوسری روایت کے مطابق ۳۰ بکریاں) دینا قبول کیں۔ ایک صحابی (خود ابو سعید رضی اللہ عنہ) نے سورہ فاتحہ پڑھنا شروع کی۔ وہ سورہ فاتحہ پڑھ کر پھونک مار دیا کرتے۔ چند دنوں میں وہ سردار اچھا ہو گیا۔ (حسب وعدہ) قبیلہ کے لوگ بکریاں لے آئے تو صحابہ کو

تردد ہوا کہ آیا یہ معاوضہ لینا بھی چاہئے یا نہیں اور کہنے لگے کہ جب تک ہم نبی ﷺ سے پوچھ نہ لیں یہ بکریاں نہ لینا چاہئیں۔ انہوں نے آپ ﷺ سے پوچھا تو آپ نے فرمایا: ”تمہیں یہ کیسے معلوم ہوا کہ سورہ فاتحہ منتر بھی ہے؟ وہ بکریاں لے لو اور (ان میں سے) میرا حصہ بھی نکالو“ اور ابن عباس رضی اللہ عنہما کی روایت میں ہے کہ جب صحابہ مدینہ پہنچے تو کسی نے کہا: ”یا رسول اللہ ﷺ اس شخص (ابو سعید

خدری رضی اللہ عنہ) نے کتاب اللہ پر اجرت لی ہے“ آپ ﷺ نے فرمایا: ”اِنَّ اَحْقَ مَا اَخَذْتُمْ عَلَیْہِ اَجْرَ کِتَابِ اللّٰہِ“ (تمہارے اجرت لینے کی سب سے زیادہ مستحق تو کتاب اللہ ہی ہے) (بخاری: کتاب الطب والرقی۔ باب الرقی بفاتحة الكتاب)

